

**СОСТОЈБА СО ГРИП ВО РЕПУБЛИКА СЕВЕРНА МАКЕДОНИЈА,
СЕЗОНА 2022/2023
(43 недела, до 30.10.2022)**

Во текот на **43-та недела** од 2022 година (од 24-30.10.2022), во Република Северна Македонија се пријавени **15 случаи (0,82/100.000 жители)** на групни пријави за заболени од грип/ заболувања слични на грип, соодветно за овој период од сезоната, во споредба со минатата сезона и просекот.

Заболените лица се регистрирани во Тетово – 7, Гостивар – 6, Струмица – 1 и Прилеп - 1.

Во однос на возраста, од 15-64 години регистрирани се 13 лица и од 5-14 години – 2.

Кумулативно од 40-43 недела пријавени се вкупно 62 случаи (3,4/100.000 жители).

Во текот на 43-та извештајна недела, во вирусолошката лабораторија на ИЈЗ РСМ пристигна 251 материјал за лабораториско тестирање на грип од кои 4 од сентинел САРИ надзорот, паралелно тестирани за грип и COVID-19. Од тестираните материјали сите се со негативен резултат.

Кумулативно, досега се тестирани 1.052 материјали од кои еден е со позитивен резултат - Influenza A(H3).

Вакцинација против грип

Вакцинацијата против сезонски грип е најефикасна заштита од ова заболување. Институтот за јавно здравје препорачува вакцинација на целото население, особено на лица кои припаѓаат на т.н. ризични групи (согласно препораките на СЗО):

- Постарите лица (над 65 години)
- Деца на возраст од 6-59 месеци
- Лица постари од 6 месеци со хронични болести
- Бремени жени, и
- Здравствени работници.

За сезоната 2022/2023, Министерството за здравство обезбеди бесплатна четиривалентна вакцина во вкупна количина од 40.000 дози, наменета за приоритетни групи население.

Вакцинацијата против сезонски грип за сезоната 2022/2023 започна на 19.10.2022 и се спроведува во Центрите за јавно здравје со нивните Подрачни единици и/или Здравствените домови. Закажувањето за бесплатните вакцини се одвива преку веб страната www.vakcinacija.mk.

Дополнителни 6.000 дози комерцијални вакцини се набавени од страна на Центрите за јавно здравје, како вакцини за останатото население кое не спаѓа во горенаведените групи, истите можат да се добијат за одреден финансиски надомест и се спроведува во Центрите за јавно здравје со нивните Подрачни единици.

Според податоците од Управата за електронско здравство, од почетокот на вакцинацијата, а заклучно со затворањето на овој извештај, вакцинирани се вкупно 31.516 лица од ризичните категории население со бесплатни вакцини. Во однос на комерцијалните вакцини вакцинирани се 1.275 лица.

Заклучно со 43-та недела, во Р.С. Македонија, вакцинирани се вкупно 32.791 лица со бесплатна или комерцијална вакцина.

Табела 1. Дистрибуција на вакцинирани лица против сезонски грип, по ЦЈЗ/ПЕ, сезона 2022/2023

ЦЈЗ/ПЕ	Број на вакцинирани лица против грип
БИТОЛА	2101
Демир Хисар	97
Кичево	708
Ресен	434
ВЕЛЕС	1152
Гевгелија	985
Кавадарци	1119
Неготино	787
Св.Николе	470
КОЧАНИ	1264
Берово	294
Виница	541
Делчево	317
Пехчево	168
КУМАНОВО	1273
К.Паланка	555
Кратово	243
ОХРИД	1528
Дебар	323
Струга	968
ПРИЛЕП	1233
Крушево	118
М.Брод	164
СКОПЈЕ	9634
СТРУМИЦА	1628
Валандово	176
ТЕТОВО	1334
Гостивар	1194
ШТИП	1180
Пробиштип	261
Радовиш	542
С. МАКЕДОНИЈА	32.791

ЕВРОПСКИ РЕГИОН

Согласно извештајот на Flu News Europe објавен за 42-ра недела 2022 година за активноста на вирусот на грип низ Европскиот регион:

- Две земји во регионот пријавија широко распространета активност на грип, Казахстан и Обединетото Кралство (Шкотска).
- Германија, Казахстан, Португалија и Шпанија пријавија активност на сезонски грип над 10% позитивност во примарната сентинел здравствена заштита
- Од 339 случаи на САРИ тестирани на грип, 64 биле позитивни, од кои 59 (92%) биле заразени со вируси на инфлуенца тип Б.
- Се детектираат вирусите на грип тип А и Б, при што А(Н3) се доминантни во сентинел и редовен надзор.
- Пријавени се хоспитализирани случаи со потврдена инфекција со вирусот на грип (детектирани се А и Б) од единиците за интензивна нега и САРИ надзорот.

Според квалитативните индикатори, во однос на интензитетот, 31 земји се на базично, 8 на ниско ниво, 1 земја на средно и 1 земја на високо ниво. Според географската распространетост, 17 земји немаат активност, 17 пријавуваат спорадични случаи, 3 со локална распространетост, 1 земја – регионална географска распространетост и 2 земји широка распространетост.

***Оддел за епидемиологија на заразни болести
Институт за јавно здравје***